



ΑΥΓΟΥΣΤΟΥ ΙΗ'  
ΜΝΗΜΗ ΤΟΥ ΑΓΙΟΥ ΝΕΟΜΑΡΤΥΡΟΣ ΜΑΤΘΑΙΟΥ  
ΤΟΥ ΕΚ ΓΕΡΑΚΑΡΙΟΥ ΑΜΑΡΙΟΥ ΚΑΤΑΓΟΜΕΝΟΥ  
ΚΑΙ ΕΝ ΡΕΘΥΜΝΗι ΜΑΡΤΥΡΗΣΑΝΤΟΣ\*

ΕΙΣ ΤΟΝ ΜΙΚΡΟΝ ΕΣΠΕΡΙΝΟΝ

Ἰστώμεν στίχ. δ' καὶ ψάλλομεν τὰ κάτωθι Στιχηρά Προσόμοια.

Ἦχος α'. Τῶν οὐρανίων ταγμάτων.

**Π**νευματικὸν ἡμῖν ἔαρ, λαμπρῶς ἐπέλαμψε, τοῦ νέου ἀθλοφόρου, ἡ ὑπέριμος μνήμη, Ματθαίου τοῦ ἐνδόξου ἦν εὐσεβῶς, καταστέφοντες ἄσμασι, τῷ θαυμαστῷ ἐν Ἁγίοις πάντες Θεῶ, δῶμεν δόξαν ἀγαλλόμενοι.

**Γ**ερακαρίου ὁ γόνος, ὑμνεῖσθω σήμερον, ὁ ἄθλοις μαρτυρίου, ἐν Ῥεθύμνη ἐμπρέπας, Ματθαῖος ὁ θεόφρων ὅτι ἐχθρῶν, καθελὼν τὰ φρυάγματα, τῷ διαδήματι δόξης τῆς ὑπὲρ νοῦν, ἐπαξίως ἐστεφάνωται.

**Τ**ῆ τοῦ Σταυροῦ σημειῶσει, περιφραζάμενος, ἐχώρησας θεόφρων, εὐσταλῶς κατὰ πλάνης,

ἐχθρῶν τῶν ἀλλοθρήσκων μὴ πτοηθεῖς, ὧ Ματθαῖε τὸν θάνατον, δι' οὗ μετέβης πρὸς θεῖαν ἀναψυχὴν, κατὰ μέθεξιν θεοῦμενος.

**Τ**ὸ τῆς ψυχῆς σου ὑψώσας, γενναίως φρόνημα, ἦν πέπονθας Ματθαῖε, ἐθεράπευσας πῶσιν, καὶ ξίφει τὸν αὐχένα ἀπομηθεῖς, μιμητῆς ἀκριδέστατος, ἐν ταῖς ἐσχάταις ἡμέραις τοῦ δι' ἡμᾶς, σταυρωθέντος ἐχρημάτισας.

Δόξα Πατρὶ. Ἦχος β'.

**Α**'ναλαβὼν τὸν Σταυρὸν, Ματθαῖε Χριστοῦ ἀθλητά, τὰς ἀντιπαρατάξεις ἔτρεψας, τῶν δολίων τῆς πίστεως ἐχθρῶν, καὶ ἦρας κατ' αὐτῶν, νίκης δραβεῖα αἰώνια· τὴν χριστῶνυμον γὰρ εὐθαρσῶς, κλησίην σου καθομολογήσας, ὑπὲρ τοῦ Σωτήρος προθύμως, τοῦ μαρτυρίου τὸ ποτήριον ἐπιες. Ὅθεν τῶν τελούντων τὴν μνήμην σου, μὴ παύση εὐμενῶς μνημονεύων, ὡς παρῶρησίαν πλουτήσας ἀοίδιμε.

\* Ἡ Ἀκολουθία τοῦ ἁγίου ἐνδόξου νεομάρτυρος Ματθαίου, τοῦ ἐκ Γερακαρίου Ἀμαρίου καταγομένου, ἐποιήθη ἐπὶ τοῦ Ἱερομονάχου Κυρίλλου Κογεράκη, ἐν ἔτει 2000, προνοίᾳ τοῦ Σεβ. Μητροπολίτου Λάμπης, Συβρίτου καὶ Σφακίων κ. ΕΙΡΗΝΑΙΟΥ, αἰτήσῃ δὲ τοῦ κ. Σπυρίδωνος Μαρινέρου, τοῦ ἐκ τῆς αὐτῆς κόμης καταγομένου, καὶ δημοσιεύεται τὸ πρῶτον ἐνταῦθα.

Καὶ νῦν. **Τῆς Ἑορτῆς. Ὁ αὐτός.**

**Η**τῶν οὐρανῶν ὑψηλότερα ὑπάρχουσα, καὶ τῶν Χερουδὶμ ἐνδοξότερα, καὶ πάσης κτίσεως τιμωτέρα ἢ δι' ὑπερβάλλουσαν καθαρότητα, τῆς αἰδίου οὐσίας δοχεῖον γεγενημένη, ἐν ταῖς τοῦ Υἱοῦ χερσὶ, σήμερον τὴν παναγίαν παρατίθεται ψυχὴν, καὶ σὺν αὐτῇ πληροῦται τὰ σύμπαντα χαρᾶς, καὶ ἡμῖν δωρεῖται τὸ μέγα ἔλεος.

**Εἰς τὸν Στίχον, Στιχηρὰ Προσόμοια.**

**Ἦχος δ'. Οἶκος τοῦ Ἐφραθά.**

**Δ**εῦτε οἱ εὐσεβεῖς, Ματθαῖον ἐγκωμίους, ὑμνήσωμεν συμφώνως, τῶν πρόπαλαι Μαρτύρων, ὡς μμητὴν πανάριστον.

**Στίχ.** Θαυμαστός ὁ Θεός...

**Ε**ἶψαι ἀποτηθεῖς, Ματθαῖε τὸν αὐχένα, ἀγάπῃ τοῦ Σωτῆρος, ἐν σοὶ αὐτοῦ τὸ πάθος, πιστῶς ἀνεζωγράφησας.

**Στίχ.** Τοῖς Ἁγίοις τοῖς ἐν τῇ γῇ αὐτοῦ...

**Κ**ώμη χαρμονικῶς, ἢ τοῦ Γερακαρίου, τῇ μνήμῃ σου χορεῖται, Ματθαῖε νεομάρτυς, τιμῶσά σου τὰ σπάργανα.

**Δόξα Πατρὶ. Τριαδικόν.**

**Α**ναρχε Βασιλεῦ, Πάτερ Υἱὲ καὶ Πνεῦμα, Ματθαίου ταῖς πρεσβείαις, χορήγει τῷ λαῷ σου, τὸν πλοῦτον τοῦ ἐλέους σου.

Καὶ νῦν. **Θεοτοκίον.**

**Δ**έσποινα ἀγαθὴ, ἢ τέξασα ἀφράστως, Χριστὸν τὸν ζωοδότην, ἡμῖν παντὶ ἐν βίῳ, στερῆρά ἐσοβοήθεια.

Νῦν ἀπολύεις, τὸ Τρισάγιον, τὸ Ἀπολυτίκιον ἐκ τοῦ Μεγάλου Ἐσπερινοῦ καὶ Ἀπόλυσις.



### Εἰς τὸν Μεγάλον Ἐσπερινόν

Μετὰ τὸν Προσιμακόν, στιχολογοῦμεν τὸ Μακάριος ἀνήρ. **Εἰς δὲ τὸ Κύριε ἐκέκραξα, ἰστώμεν στίχ. σ' καὶ ψάλλομεν τὰ κάτωθι Στιχηρὰ Προσόμοια.**

**Ἦχος δ'. Ὁ ἐξ Ὑψίστου κληθεῖς.**

**Φ**ιλομαρτύρων οἱ ἄνθρωποι συνελθόντες, ἐόρτια σήμερον, δεῦτε χορεύσωμεν, ἀνευφημοῦντες ἐν ἄσμασι, τῆς εὐσεβείας, τὸν στεφανίτην τὸν θεοδόξαστον, Ματθαῖον τὸν ἐνδοξον, τὸν μμησάμενον, στερῆρῶς Μαρτύρων τῶν πρόπαλαι, τὸν θεῖον ζήλον, καὶ μαρτυρίου ἄθλοις ἐμπρέψαντα τῷ Λυτρωτῇ γὰρ παριστάμενος, ἐν ὑψίστοις Ἁγίων σὺν τάγμασιν, ἡμῖν χάριν αἰτεῖται, ἰλασμόν καὶ θεῖον ἔλεος.

**Φ**ενακισθεῖς δι' ἀπάτην τοῦ Βελίαρ, ἠρνήσω τὸ ὄνομα, Χριστοῦ τὸ ἅγιον, ἀλλ' ἀνανήψας ἀπέπτυσας, τῆς ἀσεβείας, πλάνην Ματθαῖε τὴν ψυχολέτειραν ἐντεῦθεν ῥωννύμενος, σθένει τῆς χάριτος, ὁμολογία διέπρεψας, ἀκαταπλήκτω, μὴ δειλιάσας ἐχθρῶν τὴν ἐπαροιν. Ὅθεν τὸ σκάμμα τῆς ἀθλήσεως, ἀλλοτρίῳ καθάπερ ἐν σώματι, διανύσας μετέσχες, ἐκλεκτῶν τῆς ἀπολαύσεως.

**Κ**αταυγασθεῖς μυστικῶς τῇ διανοίᾳ, φωτὶ Θείου Πνεύματος, ὡς δεκτικώτατος, Ἁγαρηνῶν πλάνης ἔλιπες, τὴν σκοτομήνιν, μάρτυς Ματθαῖε θεομακάριστε, καὶ πτόμα ὁ πέπονθας, φθόνῳ τοῦ ὄφρους, μαρτυρικῶς ἐπηνώρθωσας, τὴν τοῦ αὐχένου, τομὴν δεξάμενος ἀνδρικότατα. Ὅθεν ὡς ἡλιος ἀνέτειλας, τῇ Χριστοῦ Ἐκκλησίᾳ ἀείφωτος, ὑπὲρ λόγον φωτίζων, τὰς ψυχὰς τῶν εὐφημούντων σε.

**Σ**ταυροῦ τῷ τύπῳ Ματθαῖε τῷ τιμίῳ, πιστῶς σημειούμενος, καθάπερ ἐμαθες, τῇ ὁμοζύγῳ ἐξέφηνας, τὸν κεκρυμμένον, ἐν σῇ καρδίᾳ πλοῦτον τῆς πίστεως ὃν ζήλῳ ἀσύλητον, ἐν τῷ αἰκίζεσθαι, καὶ ἀπηνῶς σφαγιάζεσθαι, διαφυλάξας, χρυσοῦ ὄντως πολυτιμώτερος, Μάρτυς εὐρέθης πλουτιζόμενος, δωρεαῖς ὑπερτίμοις τῆς χάριτος, καὶ πλουτίζων ἐνθέως, τὰς καρδίας τῶν τιμώντων σε.

**Σ**ὲ τοῦ Κυρίου τὸν ἄρνα οἱ τῆς Ἁγᾶς, Ματθαῖε κατέσφαξαν, δεινοὶ ἀπόγονοι, καὶ οὐκ εἰδότες ἃ ἐπραττον, τῷ ἐν Τριάδι, Θεῷ θυσίαν ζῶσαν προσῆξάν σοι ἀπάτης γὰρ ἐνδοξε, φυγῶν τὰ θήρατρα, τῆς χριστωνύμου σου κλήσεως, αὐτοῖς ἀνδρείως, καθωμολόγησας τὴν ἀλήθειαν, ἀνακραυγάζων ἐγὼ ἄνομοι, ἐμαυτὸν τῷ Χριστῷ ἀπογράφομαι, ἐν αὐτῷ ἵνα ζήσω, τὴν ζωὴν τὴν ἀτελεύτητον.

**Γ**ερακαρίου ἢ κώμη εὐφημεῖ σε, αὐτῆς ὡς ἀμάραντον βλαστὸν μακάριε, Ῥεθύμνης πόλις δὲ γάννυται, καταρδευθεῖσα, τοῖς τῶν σεπτῶν σου

αϊμάτων ρεύμασι· ἐχθρῶν γὰρ ἐνώπιον, Χριστοῦ τὸ ὄνομα, ἀνακηρύξας ἀκήκοας, τὴν τοῦ θανάτου, ψῆφον Ματθαίε χαίρων τῷ πνεύματι, καὶ ὑποκλίνας τὸν αὐχένα σου, τῇ τοῦ ξίφους τομῇ προθυμότητα, συναυλίας Μαρτύρων, ἐν ὑψίστοις κατηξίωσαι.

Δόξα Πατρί. Ἦχος πλ. β'.

**Δ**εῦτε σήμερον εὐσεβῶς, ἐν τῇ μνήμῃ ἀδελφοὶ εὐωχηθῶμεν, Ματθαίου τοῦ εὐκλεοῦς νεομάρτυρος· μαρτυρικαῖς γὰρ ἀριστείαις, ἐν τοῖς ἐσχάτοις καιροῖς διαπρέψας, τῆς χάριτος διανέμει τὸν πλοῦτον, τοῖς ἐκβοῶσιν ἐν πίστει αὐτῷ· χαίροις ὁ ἐπὶ τῶν πάλαι Ἀθλητῶν, τοῖς ἴχνεσι σαφῶς πορευσάμενος, ὡς τῷ ποθουμένῳ σοι Χριστῷ, ἀκλινῶς ἐνατενίζων· χαίροις ὁ δι' ἀγάπης ἀληθοῦς, τῆς θνησκούσης σαρκὸς μὴ φεισάμενος, ὡς ταῖς ἐλπίσι τῆς ἀθανάτου, ζωῆς ἐνδυναμούμενος· χαίροις Γερακαρίου ἡ δόξα, Ῥεθύμνης τὸ καύχημα, καὶ Κρήτης τὸ νέον ἐγκαλλώπισμα. Ἀλλὰ πρέσβευε τῷ Κυρίῳ ἐκτενῶς, τὴν εἰρήνην τῷ κόσμῳ δωρησασθαι, καὶ ταῖς ψυχαῖς ἡμῶν τὸ μέγα ἔλεος.

Καὶ νῦν. Τῆς Ἑορτῆς. Ὁ αὐτός.

**Τ**ῇ ἀθανάτῳ σου Κοιμήσει, Θεοτόκε Μήτηρ τῆς ζωῆς, νεφέλαι τοὺς Ἀποστόλους, αἰθερίους διήρπαζον· καὶ κοσμικῶς διεσπαρμένους, ὁμοχώρους παρέστησαν τῷ ἀχράντῳ σου σώματι· οἱ καὶ κηδεύσαντες σεπτῶς, τὴν φωνὴν τοῦ Γαβριήλ, μελωδοῦντες ἀνεβῶν· χαίρε κεχαριτωμένη, Παρθένε Μήτηρ ἀνύμφευτε, ὁ Κύριος μετὰ σοῦ. Μεθ' ὧν ὡς Υἱόν σου καὶ Θεὸν ἡμῶν, ἰκέτευε τοῦ σωθῆναι τὰς ψυχὰς ἡμῶν.

**Εἴσοδος, τὸ Φῶς ἰλαρόν, τὸ Προκείμενον τῆς ἡμέρας καὶ τὰ Ἀναγνώσματα.**

Προφητείας Ἡσαΐου τὸ Ἀνάγνωσμα.  
(Κεφ. μγ' 9 - 14).

**Τ**άδε λέγει Κύριος· Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς, ἢ τὰ ἐξ ἀρχῆς τίς ἀκουστά ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς ὃν ἐξελεξάμην ἵνα γνῶτε καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σφύζων. Ἐγὼ ἀνήγγειλα καὶ ἔσωσα, ὠνειδίσα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ

Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ὑμᾶς, ὁ Ἅγιος Ἰσραήλ.

Σοφίας Σολομῶντος τὸ Ἀνάγνωσμα.  
(Κεφ. γ' 1-9).

**Δ**ικαίων ψυχαὶ ἐν χειρὶ Θεοῦ, καὶ οὐ μὴ ἄφηται αὐτῶν βάσανος. Ἐδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἡ ἐξοδος αὐτῶν, καὶ ἡ ἀφ' ἡμῶν πορεία, σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεός ἐπέειρασεν αὐτούς, καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθήρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα.  
(Κεφ. ε' 15-στ' 3).

**Δ**ίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντίς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμνην ἐχθρῶν· ἐνδύσεται θώρακα δικαιοσύνης, καὶ περιθήσεται κόρυθα, κρίσιν ἀνυπόκριτον· λήψεται ἀσπίδα ἀκαταμάχητον, ὁσιότητα· ὄξυνει δὲ ἀπότομον ὀργὴν εἰς ἑομφαίαν· συνεκπολεμήσει αὐτῷ ὁ κόσμος ἐπὶ τοὺς παράφρονas. Πορεύονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ σκοπὸν ἀλοῦνται, καὶ ἐκ πετροδόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν ὕδωρ θαλάσσης, ποταμοὶ δὲ συγκλύσουσιν ἀποτόμῳ. Ἀντιστήσεται αὐτοῖς πνεῦμα δυνάμεως, καὶ ὡς λαίλαψ ἐκλικμήσει αὐτούς. Καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, βασιλεῖς, καὶ σύνετε· μάθετε, δικασταὶ περάτων γῆς. Ἐνωτίσασθε οἱ κρατοῦν-

τες πλήθους, και γεγυρωμένοι επί ὄχλοις ἐθνῶν ὅτι ἐδόθη παρά Κυρίου ἡ κράτησις ὑμῖν, και ἡ δυναστεία παρά Ὑψίστου.



### ΕΙΣ ΤΗΝ ΛΙΤΗΝ, Ἰδιόμελα.

#### Ἦχος α'.

**Ε**ὐφραίνου ἐν Κυρίῳ πάσα ἡ Κρήτη, τοῦ ἐκ Γερακαρίου μαρτυρικῶς, ἀνατείλαντος τῇ Ἐκκλησίᾳ φωστῆρος, Ματθαίου τοῦ παμμακάριστος, τὴν μνήμην ἐορτάζουσα. Οὗτος γάρ ὁ ἀοίδιμος, εὐσεβείας τῇ χάριτι κοσμούμενος, ἐν κριτηρίῳ ἀδίκῳ παρέστη, Χριστοῦ ἀνακηρύττων τὸ ὄνομα, ὃ πρόην ἀπάτη τοῦ ὄφους ἠρνήσατο· ὄθεν τὴν χριστιάνου κλησιν, τῇ οὐρανίῳ σφραγίσας ὁμολογία, ὡς ἀμνὸς τῷ ξίφει ἐσφαγιάσθη, και πρὸς μάνδραν Μαρτύρων προσεχώρησε, πρεσβεύων ὑπὲρ ἡμῶν ἐκτενῶς, τῶν εὐλαδῶς βοώντων· Ὁ θαυμαστὸς ἐν τοῖς Ἁγίοις σου, παντοδύναμε Κύριε δόξα σοι.

#### Ἦχος β'.

**Β**ασκάνῳ ὄμματι ἐπελθὼν σοι ὁ ἐχθρὸς, πιστεῶς σε τῆς στάσεως ἐσάλευσσε, Ματθαῖε παμμακάριστε· ἀλλ' ἀνανήψας ὡς νουνεχῆς, μαρτυρικῶς ὡς στρουθίον ἀνίσχυρον, αὐτὸν ὑπὸ τοὺς πόδας σου ἐπάτησας· Σταυροῦ γάρ τῷ τύπῳ ὡς ἐδιδάχθης, κατασφραγιζόμενος ἐσπέρας και πρωί, ὑπὸ τῆς ὁμοζύγου ἐγένου ἐμφανῆς, τοῖς ἀπίστοις κριταῖς τῆς ἀνομίας· ὄθεν ἐνώπιον αὐτῶν, τὸ γλυκύτατον ὄνομα τοῦ Σωτήρος, ἐν θεολόγῳ φωνῇ ὁμολογήσας, ψήφῳ ἀδίκῳ θανάτου κατεκρίθης, ὃν ἐν ἀγαλλιάσει δεξάμενος, ζωῆς τῆς ὑπὲρ νοῦν ἐκοινώησας. Διὸ ὡς παρῶσιαν πλουτήσας, πρέσβευε ὑπὲρ ἡμῶν ἐκτενῶς, τῶν τελούντων ἐν ἕμνοις τὴν μνήμην σου.

#### Ἦχος γ'.

**Τ**ίς ἐπαξίως εὐφημήσει, τὴν ὑπὲρ νοῦν καρτερίαν σου, Ματθαῖε ἀθλητὰ τοῦ Χριστοῦ! Ἀγαρηνῶν γάρ κριτηρίῳ παριστάμενος, και θάνατον τῇ ψήφῳ ἀπειλούμενος, ἀπτόητος ἴστασο κραυγάζων· ἐγὼ ἐκ δρέφους ὧ τύραννοι, ἀπογεγραμμένος ὑπάρχω, τῷ ὀνόματι Χριστοῦ τοῦ Θεοῦ· κὰν δέ

αὐτὸν φενάκη, τοῦ ἀρχεκάκου ἐχθροῦ ἠρνησάμην, τῇ μετανοία τὸν Πέτρον, παράδειγμα εὖρον ἀκριβέστατον· δι' αὐτὸν οὖν τὸν θάνατον, οὐ θάνατον λογιζομαι, ἀλλὰ πρόξενον ζωῆς ἀδιαδόχου· σφάττετε λοιπόν, ἵνα ἄξιος αὐτοῦ εὑρεθῶ, τοῦ δι' ἐμὲ παθόντος μαθητῆς. Ἄλλ' ὡς ἔχων παρῶσιαν, Νεομάρτυς ἀκατάπληκτε, ἰκέτενε ἐκτενῶς, ὑπὲρ τῶν ψυχῶν ἡμῶν.

#### Ἦχος δ'.

**Μ**άρτυς Ματθαῖε ἀήττητε, τῷ κράτει τῆς ἰσχύος τῆς εὐσεβείας, τῆς ἀσεβείας τὴν συντριβὴν ἐργασάμενος, τοῖς χειμαζομένοις Ἀγαρηνῶν τῇ δουλείᾳ, ἀναψυχή και παράκλησις γέγονας· ἀθλητικὴν γάρ ἀνδρείαν, ἐν μμῆσει Μαρτύρων ἐπιδειξάμενος, τῆς ἐν Χριστῷ ἐλευθερίας τὸ ἔαρ, τοῖς ὁμοδόουλοις σου ἀνέτειλας, και τούτους κατέπεισας, τὴν παρακαταθήκην τῆς πίστεως φυλάττειν, ἀκέραιον κὰν ἐν μυρίοις δεινοῖς. Ὅθεν σήμερον εὐσεβῶς, τὴν μνήμην σου ἐπιτελοῦντες, ἐόρτια εὐγνωμόνως κροτοῦμέν σοι, και δοξάζομεν Χριστὸν τὸν Θεόν, τὸν ἐν ὑψίστοις σε δοξάσαντα.

#### Δόξα Πατρὶ. Ἦχος ὁ αὐτός.

**Ν**εομάρτυς Ματθαῖε ἀοίδιμε, ἐκ ῥίζης λευιτικῆς ἀναβλαστήσας, δένδρον εὐσεβείας εὐθαλέστατον, τῆς πίστεως τοὺς καρπούς, ἐν καιρῷ πλουσίως ἐξήνεγκας· Σταυροῦ γάρ τῷ τύπῳ σημειούμενος, πρὸς μαρτυρίου τὸ σκάμμα ἐχώρησας, ἐν ᾧ τῶν πάλαι Μαρτύρων καρτερῶς, τὴν ἀρετὴν ἀναζωγραφήσας, κατ' ἀξίαν τῆς δόξης ἐκείνων, μετέσχες ἐν ταῖς σκηναῖς τοῦ φωτός. Ὅθεν τῇ ἀγία ἀθλήσει σου, ἢ ἐν Κρήτῃ Ἐκκλησία ἀγαλλομένη, χαρμονικῶς γεραίρει τὴν μνήμην σου, και προσάγει σε πρέσβυν τῷ Χριστῷ, τῷ Σωτήρι τῶν ψυχῶν ἡμῶν.

#### Και νῦν. Τῆς Ἐορτῆς. Ὁ αὐτός.

**Τ**ὴν πάνσεπτόν σου Κοίμησιν, Παναγία Παρθένε ἀγνή, τῶν Ἀγγέλων τὰ πλήθη ἐν οὐρανῷ, και ἀνθρώπων τὸ γένος, ἐπὶ τῆς γῆς μακαρίζομεν ὅτι Μήτηρ γεγονός τοῦ Ποιητοῦ τῶν ἀπάντων, Χριστοῦ τοῦ Θεοῦ. Αὐτὸν ἰκετεύουσα, ὑπὲρ ἡμῶν μὴ παύση δεόμεθα, τῶν εἰς σὲ μετὰ Θεὸν τὰς ἐλπίδας θεμένων, Θεοτόκε πανύμνητε και ἀπειρόγαμε.



**ΕΙΣ ΤΟΝ ΣΤΙΧΟΝ, Στιχηρά Προσόμοια.****Ἦχος δ'.** Ὅτε ἐκ τοῦ ξύλου.

**Δ**εῦτε φιλεόρτων οἱ χοροί, ἐν ἀγαλλιάσει καρδίας, τὸν Ἀθλητὴν τοῦ Χριστοῦ, ὕμνων στεφανώσωμεν, παιδρῶς τοῖς στέμμασι, πρὸς αὐτὸν ἀνακράζοντες· Ματθαῖε θεόφρον, ῥῦσαι ταῖς πρεσβείαις σου, δεινῶν τε θλίψεων, καὶ ἐπηρεϊῶν ὀλεθρίων, τοὺς ἐπιτελοῦντας ἐν πίστει, τὴν παμφαεστάτην σου πανήγυριν.

**Στίχ.** Θαυμαστός ὁ Θεός...

**Ε**ἴρωτι τῷ θείῳ συσχεθεῖς, πάντων νουνεχῶς ὑπερεΐδες, τῶν ἐπιγείων τερπνῶν, καὶ καθωμολόγησας, ἐχθρῶν ἐνώπιον, τὴν χριστῶνυμον κλησίαν σου, ἣν πρόφην ἠρνήσω, φθόνῳ τοῦ ἀλάστορος, Ματθαῖε ἐνδοξε. Ὅθεν νίκης τρόπαιον ἦρας, ὡς κατακοντίσας τὴν πλάνην, ἐν Μαρτύρων αἵματι ἀοίδιμε.

**Στίχ.** Τοῖς Ἁγίοις τοῖς ἐν τῇ γῆ αὐτοῦ...

**Φ**έρων τοῦ Κυρίου τὸν Σταυρόν, ὡς περ ἀπροσμάχητον ὄπλον, ἀκαταπλήκτω ψυχῇ, ἐσπεύσας πρὸς στάδιον, τὸ τῆς ἀθλήσεως, ἐν ᾧ σθένει τῆς πίστεως, τὸν πρόφην δολίως, Μάρτυς σε πτερινίσαντα, ὄφιν κατήσχυνας. Ὅθεν ὦ Ματθαῖε ἐδέξω, παρὰ τοῦ Θεοῦ ὡς βραβεῖον, στέφανον ζωῆς τὸν ἀμαράντινον.

**Δόξα Πατρὶ. Ἦχος πλ. δ'.**

**Ω** τῆς θαυμαστῆς σου προνοίας, Χριστέ τῶν πάντων Βασιλεῦ! σημειώσιν γὰρ ἔδωκας, τοῖς εὐσεβῶς φοβουμένοις σε, τὸν τύπον τοῦ τιμίου σου Σταυροῦ· ἐν ᾧ ὁ στεῆρός ἀθλοφόρος σου, Ματθαῖος δυναμούμενος, ἰσχυσε φυγεῖν δαυτικῶς, ἀπὸ προσώπου τόξου, τῆς ἀσεβείας τῶν τῆς Ἀγαρ υἱῶν. Αὐτοῦ ταῖς ἰκεσίαις δεόμεθα, δὸς καὶ ἡμῖν τοῖς ταπεινοῖς, τὸ μέγα σου Κύριε ἔλεος.

**Καὶ νῦν. Τῆς Ἑορτῆς. Ὁ αὐτός.**

**Π**αρθενικαὶ χορεῖαι σήμερον, μυστικῶς τῇ Πκλίῃ τῆς Παρθένου καὶ Μητρὸς, κύκλω παρίστανται· καὶ ψυχαὶ Δικαίων περιπίπταμεναι, τὴν Βασιλίδα γεραιούρουσιν· αἱ μὲν, ὡς προῖκα τὴν παρθενίαν, ἀντὶ μύρου κομίζουσαι· αἱ δὲ τὴν αὔλον ὕμνωδιαν, τὰ τῆς ἀρετῆς προσάγουσαι· πρέπει γὰρ τῇ Μητρὶ τοῦ Θεοῦ, ὡς Βασιλίδα, ταῖς βασιλικαῖς τῶν ἀρετῶν δορυφορεῖσθαι λαμπροφορέαις. Αἶς καὶ ἡμεῖς, δίον καθαρὸν συνεισηνεγκόντες, ἐξέλθωμεν πρὸς κηδεῖαν, τῆς ὄντως Μητρὸς τοῦ

Θεοῦ ἡμῶν, ὕμνοις καὶ ᾠδαῖς πνευματικαῖς, αὐτὴν συμφώνως μακαρίζοντες.

**Νῦν ἀπολύεις, τὸ Τρισάγιον καὶ τὸ Ἀπολυτίκιον.****Ἦχος α'.** Τῆς ἐρήμου πολίτης.

**Τ**οῦ Σταυροῦ τῷ σημείῳ, εὐσεβῶς σφραγιζόμενος, κατ' Ἀγαρηνῶν τῆς ἀπάτης, ὦ Ματθαῖε ἐχώρησας, καὶ ἠσχυνας αὐτὴν σφαγιασθεῖς, τῷ ξίφει ὡς περ ἄκακος ἀμνός· διὰ τοῦτο τῶν Μαρτύρων ἐν οὐρανοῖς, ἠξίωσαι εὐκληρίας. Δόξα τῷ σὲ ἰσχύσαντι Χριστῷ, δόξα τῷ σὲ θαυμαστώσαντι, δόξα τῷ δωρησαμένῳ σε ἡμῖν, πρέσβυν ἀκοίμητον.

**Ἐτερον. Ἦχος γ'.** Θείας πίστεως.

**Θ**εῖον δλάστημα, Γερακαρίου, καὶ ἀγλάισμα, τῆς Κρητονήσου, ἀνεδείχθης Ματθαῖε μακάριε, ἐν τῇ Ῥεθύμνῃ Μαρτύρων τὸ στάδιον, ἀκαταπλήκτω τελέσας φρονήματι. Ὅθεν πρέσβευε, Χριστῷ τῷ Θεῷ δεόμεθα, δωρησασθαι ἡμῖν τὸ μέγα ἔλεος.

**Καὶ τῆς Ἑορτῆς. Ἦχος α'.**

**Ε**ν τῇ Γεννήσει τὴν παρθενίαν ἐφύλαξας. Ἐν τῇ Κοιμῆσει τὸν κόσμον, οὐ κατέλιπες Θεοτόκε. Μετέστης πρὸς τὴν ζωὴν, Μητῆρ ὑπάρχουσα τῆς ζωῆς, καὶ ταῖς πρεσβείαις ταῖς σαῖς λυτρομένη, ἐκ θανάτου τὰς ψυχὰς ἡμῶν.

**Ἀπόλυσις.****ΕΙΣ ΤΟΝ ΟΡΘΡΟΝ****Μετὰ τὴν α' Στιχολογίαν, Κάθισμα.****Ἦχος α'.** Τὸν τάφον σου.

**Χ**ριστοῦ τοῦ δι' ἡμᾶς, ἐν Σταυρῷ ὑψωθέντος, τὸ πάθος εὐσεβῶς, μιμησάμενος Μάρτυς, τῆς δόξης ἐπέτυχες, τῆς αὐτοῦ ἀναστάσεως. Ὅθεν πρέσβευε, ἵνα ῥυσθῶμεν Ματθαῖε, παμμακάριστε, τῆς τῶν παθῶν ἀδοξίας, οἱ πόθῳ τιμῶντές σε.

**Δόξα Πατρὶ. Ὁμοιον.**

**Α**θλήσεως στεῆρῶς, τὸν ἀγῶνα τελέσας, ὡς ἀπόθῳ τοῦ Χριστοῦ, ὀλικῶς τετρωμένος, μετέ-

σches τῆς ἄνωθεν, ὡ Ματθαῖε λαμπρότητος, καὶ τῆς χάριτος, τῷ θεῷ θρόνῳ παρέστης, ἰλεούμενος, ὑπὲρ ἡμῶν σαῖς πρεσβείαις, τὸν εὐσπλαγγχον Κύριον.

Καὶ νῦν. **Τῆς Ἑορτῆς. Ὅμοιον.**

**Ο** πάντιμος χορός, τῶν σοφῶν Ἀποστόλων, ἠθροίσθη θαυμαστῶς, τοῦ κηδεῦσαι ἐνδόξως, τὸ σῶμά σου τὸ ἄχραντον, Θεοτόκε πανύμνητε· οἷς συνύμνησαν, καὶ τῶν Ἀγγέλων τὰ πλήθη, τὴν Μετάστασιν, τὴν σὴν σεπτῶς εὐφημοῦντες· ἦν πίστει ἑορτάζομεν.

Μετὰ τὴν δ΄ Στιχολογίαν, **Κάθισμα.**

**Ἦχος δ΄.** Ἐπεφάνης σήμερον.

**Ε**πεφάνης ἔτεσι, ἐν τοῖς ὑστέροις, τοῦ Χριστοῦ τῆς πίστεως, Ματθαῖε πάμφωτος ἀστήρ, τοῦ μαρτυρίου τὸν δόλιχον, ἐπουρανίῳ, ἀνύσας φρονήματι.

Δόξα Πατρὶ. **Ἦχος γ΄.** Τὴν ὠραιότητα.

**Ω**ς εὐσθενέστατον, Κυρίου μάρτυρα, ἀνευφημοῦμέν σε, Ματθαῖε σήμερον, ἐν ἐγκωμίῳ οἱ πιστοί, γηθόμενοι ἑορτίως· σὺ γὰρ τὴν χριστῶνυμον, ἀνεκήρυξας κλησίν σου, καὶ ἀνδρείως ἠθλησας, διὰ ξίφους ὡς ἄσαρκος· διὸ ὑπὲρ ἡμῶν ἐκδυσώπει, ἵνα κινδύνων λυτρωθῶμεν.

Καὶ νῦν. **Τῆς Ἑορτῆς. Ὅμοιον.**

**Ε**ν τῇ Γεννήσει σου, σύλληψις ἄσπορος· ἐν τῇ Κοιμήσει σου, νέκρωσις ἄφθορος· θαῦμα ἐν θαύματι διπλοῦν, συνέδραμε Θεοτόκε· πῶς γὰρ ἡ ἀπείρανδρος, βρεφοτρόφος ἀγνεύουσα; πῶς δὲ ἡ Μητρόθεος, νεκροφόρος μυρίζουσα; διὸ σὺν τῷ Ἀγγέλῳ βοῶμέν σοι· Χαίρε ἡ Κεχαριτωμένη.

Μετὰ τὸν Πολυέλεον, **Κάθισμα.**

**Ἦχος δ΄.** Ταχὺ προκατάλαβε.

**Π**αγίαν ἐδέξατο, ἐν τῇ καρδίᾳ σαφῶς, ῥομφαίαν σὴν ἄθλησιν, ὁ παλαμναῖος ἐχθρός, ὁ πρόφην πτερνίσας σε· σὺ γὰρ τῆς ἀσεβείας, καταλείψας τὰς τρίβους, χαίρων ἐσφαγιάσθης, ὡς ἀμνός διὰ ξίφους, Ματθαῖε θεομάκαρ, τῆς Κρήτης ἀγλαΐσμα.

Δόξα Πατρὶ. **Ἦχος πλ. α΄.** Τὸν συνάναρχον Λόγον.

**Υ**πεκδὺς ἀσεβείας, ἰλὺν ὡς πάνσοφος, τοῦ μαρτυρίου χιτῶνα, τὸν θεοῦφαντον, ἠμφιέσω ἱε-

ρῶς, Ματθαῖε ἐνδοξε, καὶ λαμπροφόρος εἰς ζωῆς, τὸν νυμφῶνα τὸν φαιδρὸν, ἀνέδραμες ἱκετεύων, ὑπὲρ ἡμῶν τῶν τελούντων, τὴν σεβασμίαν σου πανήγυριν.

Καὶ νῦν. **Τῆς Ἑορτῆς. Ὅμοιον.**

**Τ**ῶν Ἀγγέλων τὰ πλήθη, δοξολογοῦσί σε· τῶν ἀνθρώπων τὸ γένος, πιστῶς ὑμνοῦμέν σε· ὅτι μετέστης ἀπὸ γῆς, πρὸς οὐράνια, καὶ πρεσβεύεις ἐκτενῶς, τῷ Υἱῷ σου καὶ Θεῷ, ῥυσθῆναι ἐκ τῶν κινδύνων, τοὺς πίστει ἀνευφημοῦντας, τὴν σὴν Παρθένε Μετάστασιν.

**Οἱ Ἀναβαθμοί, ἦτοι· τὸ α΄ Ἀντίφωνον τῶν Ἀναβαθμῶν τοῦ δ΄ ἤχου καὶ τὸ Προκείμενον.**

Θαυμαστός ὁ Θεὸς ἐν τοῖς Ἁγίοις αὐτοῦ.

**Στίχ.** Τοῖς Ἁγίοις τοῖς ἐν τῇ γῇ αὐτοῦ ἔθαυμάστωσεν ὁ Κύριος.

**Εὐαγγέλιον, ζήτηε τῇ κγ΄ Ἀπριλίου.**

**Ὁ Ν΄.** Δόξα Πατρὶ. Ταῖς τοῦ Ἀθλοφόρου... Καὶ νῦν. Ταῖς τῆς Θεοτόκου...

**Ἰδιόμελον. Ἦχος πλ. β΄.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου...

**Ο**μολογίας σου οἱ κρουνοί, καὶ τῶν αἱμάτων τὰ ῥεύματα, τῆς ἀσεβείας τὴν ὕλην κατέκλυσαν, καὶ τῆς Χριστοῦ Ἐκκλησίας, μυστικῶς τὴν ἀρουραν κατήρδευσαν, Ματθαῖε νεομάρτυς σοφέ· ἦτις σήμερον εὐφραينوμένη, τὸν ἕνα ἐν Τριάδι δοξάζει Θεόν, τὸν παρέχοντα διὰ σοῦ, τὴν εἰρήνην ταῖς ψυχαῖς ἡμῶν.

Σῶσον, ὁ Θεός, τὸν λαόν σου...

**Εἶτα· ὁ Κανὼν τῆς Ἑορτῆς καὶ οἱ Κανόνες τοῦ Ἁγίου. Κανὼν πρῶτος τοῦ Ἁγίου, φέρων Ἀκροστιχίδα τήνδε· «Κυρίλ(λ)ου ὕμνος τῷ μάρτυρι Ματθαίῳ. Ἀμήν».**

**Ῥδὴ α΄. Ἦχος α΄.** Ῥδὴν ἐπινίκιον.

**Κ**αταύγασον δέομαι, Λόγε τὸν νοῦν μου, φωτῆς χάριτος, ὅπως ἐν ῥήμασι, Ματθαῖον ὡς ἄθλητήν, τῆς πίστεως πανευκλεῆ, μέλψω ὁ ἄμουςος.

**Υ**πὴλθες τὸ στάδιον, τοῦ μαρτυρίου, κατασφραγιζόμενος, Ἀθλητὰ ἐνδοξε, σημείῳ τῷ τοῦ Σταυροῦ, καὶ ἤσχυνας τοῦ δυσμενοῦς, τὰ παυοργεύματα.

**Ρ**ῶννύμενος χάριτι, τοῦ Ζωοδότου, ζωῆς κατεφρόνησας, τῆς φθαρτῆς ἁγίε, Ματθαῖε καὶ τὴν σφαγὴν, ὑπήνεγκας χαρμονικῶς, ἀμνὸς ὡς ἄκακος.

#### Θεοτοκίον.

**Γ**λέωσαι Δέσποινα, τὸν σαρκωθέντα, ἀγνῶν ἐξ αἱμάτων σου, τοῖς μελωδοῦσὶ σοι· τοῦ ἐπὶ πάντων Θεοῦ, τὸ ὄχημα τὸ φωταυγές, χαῖρε Θεόνυμφε.

**Κανὼν δεῦτερος τοῦ Ἀγίου, φέρων Ἀκροστιχίδα ἐν τοῖς Θεοτοκίοις τήνδε· «Κυρίλλου».**

**Ἦχος δ'.** Ἐν θυθῷ κατέστρωσε.

**Π**αρεστῶς τῷ θρόνῳ τοῦ Χριστοῦ, ὦ Ματθαῖε ἐνδοξε ὡς ἀθλητῆς, εὐσεβείας ἀήττητος, συμπαθῶς ἐξαίτει μοι, ταῖς πρεσβείαις σου τῆς σοφίας τὴν ἑλλαμψιν, ἵνα μακαρίσω ἄσμασι, τὸ θεῖόν σου μαρτύριον.

**Κ**αθελὼν τὸ κράτος τοῦ ἐχθροῦ, ὦ Ματθαῖε πάντιμε τῇ κραταιᾷ, δυναστείᾳ τῶν ἄθλων σου, ὡς δραβεῖον ἀφθιτον, τὴν ἀκήρατον εὐφροσύνην ἀπέλαβες, τὸν δεδοξασμένον Κύριον, ἡμῖν ἐξιλεούμενος.

**Ω**ς ἀμνὸς Κυρίου λογικός, ὦ Ματθαῖε κράτιστε τῆς κεφαλῆς, τὴν τομὴν καθυπέμεινας, σταθρῶ φρονήματι, καὶ ἀπέτεμες ἀσεβείας ζιζάνια· διὸ τῶν στεφάνων ἔτυχες, τῆς νίκης εὐφραίνόμενος.

#### Θεοτοκίον.

**Κ**ταιγίς χειμάζει με δεινῶς, τῶν ὑπεραρίθμων μου ἁμαρτιῶν, καὶ πτοῦμαι τὴν κόλασιν· ἀλλὰ σὺ Πανάχραντε, ὡς φιλεῦσπλαγχνος τῇ γαλήνῃ σῆς χάριτος, πιστεῖ ἰκετεύω σῶσόν με, τὸ Χαῖρε ἵνα κράζω σοι.

**Καταβασία.** Πεποικιλμένη τῇ θείᾳ δόξῃ.

**Κανὼν πρῶτος. Ὁδὴ γ'.** Λίθον ὄν ἀπεδοξίμασαν.

**Λ**όγους θείους ἐξηρεύξατο, τῆς ὁμολογίας, Πνεύματι Ἀγίῳ, ἡ θαυμαστή σου γλῶσσα, αἰσχύνουσα εἰς τέλος, Ματθαῖε πανάριστε, τῶν

μαρῶν Ἀγαρηνῶν, τὴν ψυχολέτειραν ἀσέβειαν.

**Ο**ἶλος πόθῳ ἀνακείμενος, ᾧ πρόην ἠρνήσω, δήματι τυράννων, καρτερικῶς παρέστης, κρινόμενος ἀδίκως, Ματθαῖε καὶ ἔκραζες· Χριστιανὸς ἐγὼ εἰμι, καὶ οὐκ ἀρνοῦμαι τὸν Σωτῆρά μου.

**Υ**μνων στέφομεν στεφάνοις σε, τῆς θεοσεβείας, πάνσοφε Ματθαῖε, τὸν κραταιὸν ὀπλίτην, τὸν τρέψαντα ἀνδρείως, δαιμόνων στρατεύματα, καὶ τὸ δραβεῖον ἐκ Χριστοῦ, τοῦ ἀθλοθέτου κομισάμενον.

#### Θεοτοκίον.

**Υ**μνοῖς Μητὲρ εὐφημοῦμέν σε, ἐν ἀγαλλιάσει, χαῖρε ἐκβοῶντες, ἡ τοῦ φωτὸς καθέδρα· ἐξαίτει σαῖς πρεσβείαις, ὡς οὐσα φιλεῦσπλαγχνος, τὸν φωτισμὸν πᾶσιν ἡμῖν, Παρθενομήτορ καὶ τὸ ἔλεος.

**Κανὼν δεῦτερος.** Ἐξήνθησεν ἡ ἔρημος.

**Ε**ξήνθησας ἀθλήσει σου, ὡσεὶ ῥόδον εὐοσμον, καὶ μυστικῶς ἐμύρισας, Ἐκκλησίας ἅπαν τὸ πλήρωμα, Ματθαῖε ἀθλοφόρε γενναιότατε.

**Ρ**ῶννύμενος τῇ χάριτι, τοῦ Σταυροῦ μακάριε, τοὺς δυσμενεῖς ἐτρόπωσας, καὶ καθεῖλες τῆς ματαιότητος, Ματθαῖε θεομάκαρ ἅπαν ὕψωμα.

**Π**αράδεισον κατόκησας, ἐν ᾧ συναγαλλόμενος, τῶν Ἀθλητῶν ταῖς τάξεσι, τὸν Δεσπότην θερμῶς ἰκέτευε, σωθῆναι ὦ Ματθαῖε τοὺς τιμῶντάς σε.

#### Θεοτοκίον.

**Υ**πέραγνε καθάγνισον, τὴν ψυχὴν μου δέομαι, μεμολυσομένην πάθεισιν, ἀμελείας καὶ ἀπογνωσεως· εἰς σέ γάρ καὶ ἐλπίζω τὴν ἀμόλυντον.

**Καταβασία.** Ἡ δημιουργικῆ.

**Κάθισμα. Ἦχος δ'.** Ταχὺ προκατάλαβε.

**Χ**ριστοῦ ἐπὶ πίστεως, ἐστερεώθης στερῶς, καὶ δάσεις ἐδόνησας, Ἀγαρηνῶν ἀσεβῶν, τῆς πλάνης ἐνστάσει σου· ἄθλοισι δὲ μαρτυρίου, ὑπὲρ φύσιν ἐμπρέψας, στῦλος τῆς ἀληθείας, ἐν ἐσχάτοις ἐδείχθης, Ματθαῖε θεομάκαρ, Μαρτύρων ἀγλαΐσμα.

Δόξα Πατρί. **Ὁμοιον.**

**Τ**ριάδος ἐλλάμψεσι, πεφωτισμένοι τὸν νοῦν, ἀπάτης ἐξέφυγες, τῶν μισοχριστῶν ἐχθρῶν, καὶ ξίφει ἐνήθλησας. Ὅθεν τῆς τῶν Μαρτύρων, μετασχὼν συναυλίας, χάριτος ἀναδύζεις, ἀενάως τὰ ρεῖθρα, τοῖς πόθῳ σε τιμῶσι, Ματθαῖε πανένδοξε.

Καὶ νῦν. **Τῆς Ἑορτῆς. Ὁμοιον.**

**Κ**ελεύσει τοῦ Κτίστου σου, τοῦ γεννηθέντος ἐκ σοῦ, νεφέλαις συνήθροισας, τοὺς Ἀποστόλους τὴν σὴν, ἰδέσθαι Μετάστασιν ὄθεν καὶ μετὰ δόξης, καὶ πολλῆς εὐφροσύνης, ἐκήδευσαν ἀνυμνοῦντες, τὸ πανάχραντον σῶμα, τῆς σῆς μακαριότητος, Μήτηρ Χριστοῦ τοῦ Θεοῦ.

**Κανὼν πρῶτος. Ῥδὴ δ΄.** Εἰσακήκοα Κύριε.

**Μ**εμνηότες οἱ τύραννοι, κατέσφαζάν σε, τῆς εὐσεβείας, τὸ ἄρνιον τὸ πραότατον, καὶ εἰς μάνδραν κρείττονα, Ἀθλοφόρων Μάρτυς προέπεμψαν.

**Ν**υσταγμὸν ἀπετίναξας, τῆς ἀσεβείας, ἐκ τῆς ψυχῆς σου, τῶν βλεφάρων παναοίδιμε, καὶ ἐγένου ἐξυπνος, ἐν σκηναῖς Ἀγίων τοῖς ἄθλοις σου.

**Ο** Χριστοῦ μαθητῆς σήμερον, λαμπρῶς τιμάσθω, Γερακαρίου, τὸ οὐράνιον ἐκδλάστημα, τὸ τῆς Κρήτης καύχημα, καὶ πιστῶν τὸ νέον ἀγλαΐσμα.

**Θεοτοκίον.**

**Σ**ωτηρίας ἀνέτειλας ἡμέραν, δικαιοσύνης, σωματώσασα τὸν Ἥλιον διὸ πάντες Δέσποινα, ἐν ᾧδαῖς πιστῶς σε γεραίρομεν.

**Κανὼν δεύτερος. Ἐλήλυθας ἐκ Παρθένου.**

**Ν**εκρούμενος τὸν δυνάστην, εἰς τέλος ἐνέκρωσας, καὶ ζῶν ἔτι πρὸς ἀφθαρτον, ἐν εὐφροσύνῃ ἀνέδραμες, ἐνθα νῦν θεοῦμενος, Ματθαῖε πρόθευε, ὑπὲρ τῶν πιστῶς εὐφημούντων σε.

**Ι**σότημος τῶν Μαρτύρων, ἐδείχθης τῶν πρόπαλαι, ὡς αὐτῶν τοῖς ἰχνεσιν, ἀκολουθήσας μακάριε, ἐσχάτοις ἐν ἔτεσι· διὸ ὑμνοῦμέν σε, ἄσμασι Ματθαῖε γηθόμενοι.

**Ε**ὐπρόσδεκτος προσηνέχθης, θυσία τῷ Κτίσαντι, τὴν σφαγὴν δεξάμενος, ἀνενδοιάστῳ φρονήματι· ἐν σοὶ γὰρ ἐπέλαμπε, τὸ φῶς τῆς πίστεως,

τοῦ Χριστοῦ Ματθαῖε αἰοίδιμε.

**Θεοτοκίον.**

**Ρ**᾿αντίσματοι μητρικῆς σου, εὐνοίας καὶ χάριτος, τὴν ψυχὴν μου δρόσισον, παρακαλῶ σε κακίας μου, παύουσα τὸν καύσωνα, ἵνα κραυγάζω σοι· χαῖρε φοδερὰ προστασία μου.

**Καταβασία. Ῥήσεις Προφητῶν.**

**Κανὼν πρῶτος. Ῥδὴ ε΄.** Τὴν σὴν εἰρήνην.

**Τ**ὸν κραταῖόν σε ἀθλητὴν, ὑμνοῦντες πιστῶς, χαῖρέ σοι δοῶμεν, Ματθαῖε μακάριε, ἀθέων ὅτι τὴν ἀθάδειαν, ἄθλοις μαρτυρίου, νικητικῶς καθεῖλες.

**Ω**ς πλήρης τόλμης θεϊκῆς, παρέστης ἐχθροῖς, Μάρτυς καὶ ἐδόσας· Χριστὸν οὐκ ἀρνήσομαι, θανάτῳ κἂν με παραδώσητε, ὅτι Θεὸς ζώντων, καὶ τῶν νεκρῶν ὑπάρχει.

**Μ**άρτυς Ματθαῖε πρὸς Χριστὸν, τὸν πόθον δεικνύς, τῆς ὁμολογίας, ἐλάλησας ῥήματα· ἰάσω τραῦμα δὲ ὃ πέπονθας, χαίρων διὰ ξίφους, ἀποτμηθεὶς τὴν κάραν.

**Θεοτοκίον.**

**Α**πόρως Κόρη δι' ἡμᾶς, Χριστὸν τὸν Θεόν, ἐκ τῶν σῶν αἱμάτων, δυάδι ἐν φύσεων, αὐτὸς ὡς οἶδεν ἀπεκύησας· ὄθεν σοι Ἀγγέλου, τὸν ἀσπασμὸν δοῶμεν.

**Κανὼν δεύτερος. Ὁ τοῦ φωτὸς χορηγός.**

**Χ**αρμονικῶς ἐν ᾧδαῖς, Γερακαρίου τὸν σεπτὸν γόνον σε, οἱ εὐσεβεῖς ὑμνοῦμεν δοῶντες· τῆς πίστεως ἡμῶν, τὸ καύχημα χαῖρε, Ματθαῖε τὸ τίμιον.

**Ε**ν τῷ φωτὶ τοῦ Χριστοῦ, τῆς ἀμωμήτου Ἀθλητῆς πίστεως, καταβαλὼν σκοτούς παρατάξεις, φωτὸς ἐν οὐρανοῖς, τῆς ἀθανασίας, ἐδέξω τὴν ἔλλαμψιν.

**Π**εριφραχθεὶς τοῦ Σταυροῦ, τῇ πανοπλίᾳ Ἀθλητῆς ἐνδοξε, μαρτυρικαῖς πανανδραγαθίαις, τῆς Ἁγαρ τῶν δεινῶν, ἐγγόνων τὸ θράσος, τελείως κατέρραξας.

**Θεοτοκίον.**

**Γ**'λαροτάτῳ ἡμῖν, βλέψον Μαρία ἀγαθὴ ὄμματι, καὶ ἐν φωτὶ Θεοῦ προσταγμάτων, ὁδήγησον ἡμᾶς· ἐκτός σου γὰρ ἄλλην, ἐλπίδα οὐκ ἔχομεν.

**Καταβασία.** Τὸ θεῖον καὶ ἀόρητον.

**Κανὼν πρῶτος. Ὁδὴ στ'.** Τὸν προφήτην Ἰωνᾶν.

**Ρ**'υπωθεῖσαν τὴν στολὴν, τῆς ψυχῆς σου Ἀθλητά, ἀπεκάθηρας αὐτήν, τῶν αἱμάτων σου ῥοαῖς, καὶ ἔδραμες λελαμπρυσμένος, πρὸς τὰ οὐράνια.

**Τ**ῶν προσκαίρων παριδῶν, ὡς ἐχέφρων τὰς τρυφάς, τὴν ζωὴν σου τῷ Χριστῷ, ὃ Ματθαῖε προσφορὰν, ἀνήνεγκας τμηθεὶς τὴν κάραν, ξίφει αἰοίδιμε.

**Υ**'πομείνας ἀνδρικῶς, τὴν μανίαν τῶν ἐχθρῶν, ἀπεδύσω τῆς φθορᾶς, τὸν χιτῶνα Ἀθλητά, καὶ ἔνδυμα σαυτῷ ἀθλήσει, δόξης ἐξύφανα.

**Θεοτοκίον.**

**Ρ**'ῦσαι Μητερ πειρασμῶν, νοσημάτων συμφορῶν, συμπτωμάτων δυσχερῶν, καὶ παντοίων λυπηρῶν, τοὺς σπεύδοντας αἰεὶ ἐν πίστει, τῇ μεσιτείᾳ σου.

**Κανὼν δεῦτερος.** Ἐν ἀδύσῳ πταισμάτων.

**Τ**ῆς θνησκούσης σαρκὸς μὴ φεισάμενος, Χριστοῦ ὁμολόγησας χαίρων τὸ ὄνομα, μάρτυς Ματθαῖε ἐνδόξε· ὁ αὐτοῦ γὰρ σε πόθος κατέφλεξε.

**Τ**ὰ ἐν κόσμῳ μισήσας ἠγάπησας, Χριστὸν μανικώτατα τὸν μόνον Κύριον, δι' ὃν Ματθαῖε ἠνυσας, καρτερῶς μαρτυρίου τὸ στάδιον.

**Τ**ῷ Κυρίῳ τὰς χεῖράς σου ὑψωσον, ὑπὲρ τῶν προσφύγων σου, ὡς εὐμενέστατος, αὐτοῖς θερμῶς αἰτούμενος, ἰλασμόν ὃ Ματθαῖε καὶ ἔλεος.

**Θεοτοκίον.**

**Λ**υπηροῖς τοῖς τοῦ δίου κυκλούμενος, τὴν φιλευσπλαγγχνίαν σου τὴν ἀνεξάντλητον, ἐπικαλοῦμαι Δέσποινα· μὴ ἀπόση σὺν Κόρῃ τὸν δοῦλόν σου.

**Καταβασία.** Ἄλιον ποντογενές.

**Κοντάκιον.** Ἦχος πλ. δ'. Τῇ Ὑπερμάχῳ.

**Γ**ερακαρίου τὸν βλαστὸν τὸν εὐθαλέστατον, τὸν ἐν Ῥεθύμνῃ κραταιῶς ἀνδραγαθήσαντα, εὐφημήσωμεν Ματθαῖον ἐν κατανύξει· ἐν ὑψίστοις γὰρ Κυρίῳ παριστάμενος, τὰ τῆς χάριτος πηγάζει ῥεῖθρα ἅπασι, τοῖς κραυγάζουσι· χαίροις Μάρτυς μακάριε.

**Ὁ Οἶκος.**

**Τ**ὸν Σταυρὸν ὡσπερ ὄπλον, περιφέρων Ματθαῖε, ἐχώρησας στεγῶς κατὰ πλάνης, τῶν ἀσεβῶν Ἀγαρηνῶν, καὶ τὰ ὑψώματα τούτων κατέβαλες· διὸ ὡς Μάρτυς ἄριστος, ἀκούεις παρ' ἡμῶν τοιαῦτα·

Χαῖρε τὸ σκεῦος τῆς εὐψυχίας·

χαῖρε ὁ οἶκος τῆς εὐσθενείας.

Χαῖρε εὐσεβοῦς ῥιζουχίας ἐκδλάστημα·

χαῖρε κραταιᾶς παρῆρσις ἐκτύρσευμα.

Χαῖρε μάχαιρα ἀμφίστομος κατ' ἐχθρῶν τῶν ἀσεβῶν·

χαῖρε σθένος ἀκατάπληκτον χριστωνύμων εὐσεβῶν.

Χαῖρε Γερακαρίου τὸ ἀμάραντον ἄνθος·

χαῖρε τῆς Κρητονήσου ἀναφαίρετον κλέος.

Χαῖρε Χριστοῦ ὀπλίτης ἀχείρωτος·

χαῖρε ἡμῶν προστάτης ἀκοίμητος.

Χαῖρε Σταυροῦ τῇ δυνάμει ἀθλήσας·

χαῖρε ἐχθροῦ τὰς παγίδας πατήσας.

Χαίροις Μάρτυς μακάριε.

**Μηνολόγιον.**

Τῇ ΙΗ' τοῦ αὐτοῦ μηνός, Μνήμη τοῦ ἁγίου ἐνδόξου νεομάρτυρος Ματθαίου, τοῦ ἐκ Γερακαρίου Ἀμαρίου, ἀθλήσαντος ἐν Ῥεθύμνῃ ἐν ἔτει αχϛ' (1697).

**Στίχοι.**

Ξίφει Ματθαῖε ἀποτιμηθεὶς τὴν κάραν  
Χαίρων εἰσηλθεῖς τῶν Ἀθλητῶν εἰς μάνδραν.

Ὁγδοάτῃ δεκάτῃ Ματθαῖος ἐτμήθη κεφαλὴν.

**Συναξάριον.**

**Ο**ὔτος ὁ μακάριος νέος τοῦ Χριστοῦ ἀθλητῆς Ματθαῖος, ἦν ἐκ τῆς πολυθαυμάστου Κρήτης, γεννηθεὶς ἐν τινὶ ἐν αὐτῇ κώμῃ, «Γερακαρίον» καλουμένη, κειμένη ἐν τῇ θεοσώστῳ Ἐπαρχίᾳ Λάμπης καὶ Σφα-

κίων, ἐκ πατρὸς Γεωργίου Ἱερέως. Φθόνῳ δὲ τοῦ ἀρχεκάκου ἐχθροῦ τῆς ἀληθείας, ὑπήχθη τῇ τῶν Ἀγαρηνῶν ἀσεβείᾳ καὶ περιτμηθεὶς, ἐνυμφεύσατο Ὁθωμανίδι τινί, ἧς ἡ κλήσις Ἀισέ, μεθ' ἧς διήγε τὸν βίον.

Ἄλλ' ὁ μακάριος, μετὰ παρέλευσιν χρόνου μικροῦ, ἐπιγνοὺς ὁ πέπονθε κακὸν καὶ μεταμεληθεὶς, ἐπανήλθε τῇ ἀγία τῶν Χριστιανῶν πίστει καὶ μετήρχετο ἐν κρυπτῷ τὰ τῆς εὐσεβείας. Καὶ δὴ, ἐσπέρας καὶ πρωὶ σφραγίζων ἑαυτὸν τῷ τύπῳ τοῦ τιμίου Σταυροῦ, ἐπὶ παρουσίᾳ τῆς ἀλλοθρήσκου αὐτοῦ ὁμοζύγου, κατεμηνύθη ὑπ' αὐτῆς τῇ τῆς πόλεως Ῥεθύμνης κριτῇ, ὅς καὶ διέταξεν ἀχθῆναι ἐνώπιον αὐτοῦ ὁ Μάρτυς. Οὗτος δὲ παραστάς τῷ κριτηρίῳ τῆς ἀνομίας, καὶ ἐρωτηθεὶς, ὡμολόγησεν εὐθαρσῶς τὴν χριστώνυμον αὐτοῦ κλησιν. Ὅθεν κατεψηφίσθη αὐτῷ ὁ δι' ἀποκεφαλισμοῦ θάνατος, ὃν μετ' εὐφροσύνης δεξάμενος, ἐξεδήμησε πρὸς τὰς ἀφθάρτους σκηνὰς τῆς ζωῆς καὶ παρέστη τῷ ἀθλοθέτῃ Χριστῷ. Τὸ μαρτυρικὸν δὲ αὐτοῦ λείψανον, παραλαβόντες οἱ εὐσεβεῖς, ἐκόμισαν ἐν τῇ γενεθλίῳ αὐτοῦ κώμῃ, ἐνθα καὶ ἱεροπρεπῶς ἐκήδευσαν ἐν τινι τόπῳ, καλουμένῳ ἄχρι τῆς σήμερον «*Τοῦ Μαθιοῦ τὸ μνήμα*», ἐν ᾧ οἱ εὐσεβεῖς ἐσχάτως ναὸν ἐπ' ὀνόματι τοῦ Μάρτυρος ἀνήγειραν.

Ταῖς αὐτοῦ πρεσβεΐαις, Χριστέ ὁ Θεός, ἐλέησον ἡμᾶς. Ἀμήν.

**Κανὼν πρῶτος. Ῥδὴ ζ'. Οἱ Παῖδες εὐσεβεῖα.**

**Ι**σχύϊ εὐσεβείας ἀηττήτῳ, τὴν ψυχὴν μακάριε, ἐνδυναμούμενος, τυράννων ὄφρυν οὐκ ἐδειλίασας, ἀλλ' ἐνώπιον αὐτῶν, ἐστῶς ἀνέκραζες· Ὁ τῶν Πατέρων, Θεὸς εὐλογητὸς εἶ.

**Μ**ανέντες οἱ τῆς Ἀγαρ θεομάκαρ, ἀσεβεῖς ἀπόγονοι, ὡς θῆρες ἄγριοι, Χριστοῦ σε τὸν ἄρνα κατεσπάραξαν· σὺ δὲ χαιρών τῆς ζωῆς, ἐλπῖσιν ἐβαλλες· Ὁ τῶν Πατέρων, Θεὸς εὐλογητὸς εἶ.

**Α**γίων ταῖς χορείαις ἐν ὑψίστοις, Ἀθλοφόρε ἐνδοξε, συναγαλλόμενος, Θεὸν ἐκδυσώπει τὸν φιλόανθρωπον, ὑπὲρ πάντων τῶν τὴν σὴν, τιμώντων ἄθλησιν, δι' ἧς ἀνήλθες, πρὸς ὕψος σωτηρίου.

**Θεοτοκίον.**

**Τ**οὺς πίστει ἀνυμνοῦντας σὴν λοχείαν, Θεοτόκε ἄχραντε, σκέπε καὶ φύλαττε, καὶ σῶζε παντοίων περιστάσεων, τῶν τοῦ βίου συμφορῶν, καὶ πάσης θλίψεως, ὡς εὐσπλαγχνίας, πηγὴ Θεογεννήτορ.

**Κανὼν δευτέρος. Ἀντίθεον πρόσταγμα.**

**Η** Κρήτη ἀγάλλεται, λαμπρυνομένη, τῇ θείᾳ ἁθλήσει σου, Ματθαῖε παμμακάριστε· αἰμά-

των γὰρ ρεύμασιν, Ἀγαρηνῶν ἀσεβῶν, πλάνην κατεπόντισας· διὸ αὐτὴν ἀπαύστως, εὐχαῖς σου φύλαττε.

**Α**ρότρῳ τῶν ἄθλων σου, τῆς εὐσεβείας, ἐνθέως αὐτὴν ἄρουραν, Ματθαῖε ἐνεοῦργησας, καὶ ἠνεγκας κρεῖττονα, καρποφορίαν σοφέ, χάριτος τοὺς στάχνας, δι' ὧν αἰεὶ ἐκτρέφεις, πιστῶν τὸ πλήρωμα.

**Π**ροθύμως εἰσέδραμες, τοῦ μαρτυρίου, Ματθαῖε τὸ στάδιον, τῷ ζήλῳ πυρακτούμενος, ἀστέκτως τῆς πίστεως, καὶ τῶν ἐχθρῶν δωρεάς, πάσας ἀρνησάμενος, ἐτύθης ὡς ἀρνίον, Κυρίου ἁκακον.

**Θεοτοκίον.**

**Λ**αμπὰς τῆς τοῦ Πνεύματος, φωτοχυσίας, φωσφόρος ὑπάρχουσα, καταύγασον τὰς τρίβους μου, πρὸς πλάτος οὐράνιον, καθοδηγοῦσα αὐτάς, Θεοῦ τοῦ θελήματος, ὡς ἂν τὴν σωτηρίαν, εὖρω Πανάχραντε.

**Καταβασία. Ἰταμῷ θυμῷ τε.**

**Κανὼν πρῶτος. Ῥδὴ η'. Ὅν φρίττουσιν Ἀγγελοι.**

**Θ**εόπλοκον στέφανον, ἐδέξω εὐκλεῶς, τῇ δωρεοδότῃδι, χειρὶ τοῦ Λυτρωτοῦ, Ματθαῖε θεόφρον, ὡς δοξάσας αὐτόν, ἐν τοῦ μαρτυρίου, τοῖς ἄθλοις ὑπὲρ φύσιν.

**Α**ντάμειψιν εἴληφας, τῶν πόνων ἐκ Θεοῦ, ἐν ἀπόλῳ τὴν μένουσαν, τερπνὴν ἀναψυχὴν, Ματθαῖε παμμακάκαρ, ἐν ἧ' χαιρών αἰεὶ, μνημόνευε πάντων, τῶν σὲ ἀνευφημοῦντων.

**Ι**λάσθητι Δέσποτα, τοῖς δούλοις σου ἡμῖν, Ματθαίου τοῦ μάρτυρος, πρεσβεΐαις ἱεραῖς· αὐτὸς γὰρ ἀθλήσας, τῇ ἀγάπῃ τῇ σῇ, παρὰ σοὶ μεγίστην, πλουτεῖ τὴν παρῴησιαν.

**Θεοτοκίον.**

**Ω** Μῆτερ ἀπειρανδρε, τοῦ πάντων Ποιητοῦ, Παρθένε θεόνυμφε, τοῦ Λόγου ἡ σκηνή, ἀγνή Παναγία, τοῦ πιστοῦ σου λαοῦ, πρόστηθι καὶ σκέπε, αὐτόν ἐν ταῖς ἀνάγκαις.

**Κανὼν δευτέρος. Τὸν ἐν καμίνῳ τοῦ πυρός.**

**Ο** ἐν Ῥεθύμνῃ ἀνδρικῶς, μαρτυρίου τὸν ἀγῶνα ἐκτελέσας, χαῖρε μάρτυς Ματθαῖε· χαῖρε Χριστοῦ τοῦ Θεοῦ, τὸ πάθος σαφῶς μμησάμενος· χαῖρε τῶν Μαρτύρων, ὁ νέος συμπολίτης.

**Ο**μολογία ἱερᾶ, καὶ ἐκχύσει ὦ Ματθαῖε τῶν αἱμάτων, τὸν Σωτῆρα δοξάσας, ἀντεδοξάσθης λαμπρῶς, καὶ εὖρες τὴν πόλιν τὴν μένουσαν, εἰς κατοικησίην σου, ἀξίως αἰώνιαν.

**Σ**ύμμορφος ὤφθης τοῦ Χριστοῦ, τῇ ἀθλήσει σου αὐτῷ ἀκολουθήσας, καὶ τοῖς θείτοις Ματθαῖε, τῶν σῶν αἱμάτων βαφεῖς, ἐν πόλει αὐτῷ νῦν παρίστασαι, κατηγλαῖσμένος, θεώσεως τῇ αἴγλη.

#### Θεοτοκίον.

**Ο**ἴλη ὠραία καὶ καλή, καθωράθης τῷ ἀσπόρῳ τοκετῷ σου· διὸ κάλλυνον Μητέρα, τὴν εἰδεχθῆ μου ψυχὴν, καὶ σῶσον εὐχαῖς σου τὸν ἄθλιον, ἵνα σε δοξάζω, τὴν Κεχαριτωμένην.

**Καταβασία.** Φλόγα δροσιζουσαν.

**Κανὼν πρῶτος.** Ὡδή θ'. Τὴν φωτοφόρον νεφέλην.

**Α**καταπλήκτω καρδία, τοῖς ἀσεβέσι παρέστης, ὁμολογῶν περιφανῶς, σὴν χριστῶνυμον κλησιν, καὶ ἀνακράζων· τοῦ Χριστοῦ, ἐγὼ μαθητὴς εἰμι ὦ ἄνομοι, καὶ αὐτοῦ ἀκορέστῳ, πόθῳ θέλω τὸ ποτήριον πιεῖν.

**Μ**αρτυρικῶς διαπλεύσας, ἐπὶ ἐλπίδος ὀλκάδι, Μπέλαγος βίου τοῦ φθαρτοῦ, νεομάρτυς Ματθαῖε, ἐλλιμενίσθης γαληνῶς, εἰς ὄρμον ἀχείμαστον καὶ ἄκλυστον, ἐμπορίας Μαρτύρων, ἀπολαύων θησαυρῶν τῶν νοητῶν.

**Η** φωτοφόρος σου μνήμη, ὡς πρωῖνός ἐωσφόρος, ἐξανατείλασα ἡμῖν, ἐπαφίησι θείας, μαρμαρυγᾶς τοῦ φωτός, τῆς ἀνωθεν χάριτος φωτίζουσα, τοὺς τελοῦντας ἐν ἕμνοις, ὦ Ματθαῖε ἀθλητὰ αὐτὴν πιστῶς.

#### Θεοτοκίον.

**Ν**ύξ με χειμάζει ἀθλίως, τῆς ἁμαρτίας Παρθένε, καὶ ἐξωθοῦμαι εἰς θυθόν, χαλεπῆς ἀπωλείας· πρόφθασον σῶσόν με σεμνή, φωτὶ με σῆς χάριτος ἀυγάζουσα, ἵνα μέλω σε πόθῳ, ὡς Μητέρα τοῦ Θεοῦ ἡμῶν ἀγνήν.

**Κανὼν δεύτερος.** Ἀνάρχου Γεννήτορος.

**Τ**υράννων οὐ ἐπηξας, τὰς ἀπειλάς καὶ μάστιγας, καὶ θανάτου τὴν ψῆφον, Ματθαῖε ἐνδοξε-

Σταυροῦ γὰρ ἀλκίμῳ δυνάμει, ἐνισχυόμενος τὴν καρδίαν, τῆς πλάνης ἐξέφυγες, τῶν ἀρκύων παμμακάριστε.

**Τ**ὸν ζῆλον κτησάμενος, τὸν εὐσεβῆ τῆς πίστεως, ὅπερ πέπονθας πτόμα, σοφῆ ἠνώρθωσας, τῆς ὁμολογίας τοῖς λόγοις, καὶ κεφαλῆς σου τῇ ἀποτμήσει· διὸ ἐκοινώνησας, τῶν Μαρτύρων τῆς τερπνότητος.

**Α**παύστως ἰκέτευε, ἐν παρόρησίᾳ Ἁγίε, τὸν Σωτῆρα τοῦ κόσμου, καὶ μόνον Κύριον, δοῦναι τὴν εἰρήνην τῷ κόσμῳ, καὶ ταῖς ψυχαῖς τῶν σὲ εὐφημούντων, πταισμάτων τὴν ἄφεσιν, ὡς Δεσπότην πολυέλεον.

#### Θεοτοκίον.

**Υ**πέραγνε Δέσποινα, σκηνὴ Θεοῦ πυρίμορφε, Παναγία Παρθένε, πυρός με λύτρωσαι, τοῦ ζοφεροῦ τῆς γενένης, δραστηκωτάταις σου ἰκεσίαις, πρὸς ὃν ἐσωμάτωσας, ἀπειράνδρως ὑπὲρ ἔννοιαν.

**Καταβασία.** Νενίκηνται τῆς φύσεως.

**Ἐξαποστειλάριον.** Γυναῖκες ἀκουτίσθητε.

**Θ**υσία τῷ Κυρίῳ σου, προσήχθης πανυπέριτος, Ἀγαρηνῶν ἀπονοία, ἐν τῷ καιρῷ τῆς δουλείας· τὸ πτόμα γὰρ ὃ πέπονθας, πιστῶς ἀνακαλούμενος, ὡσπερ ἀρνίον ἀκακόν, πρὸς τὴν σφαγὴν ἐπορεύθης, Ματθαῖε ἐθελουσίως.

**Ἔτερον.** Ὁ οὐρανὸν τοῖς ἄστροις.

**Π**ανευδοξότατε μάρτυς, Χριστοῦ θεόφρον μιμητὰ, Ματθαῖε αὐτὸν δυσώπει, ὑπὲρ ἡμῶν ὡς συμπαθῆς, ἵνα ῥυσθῶμεν κινδύνων, καὶ πάσης κακοπραγίας.

**Καὶ τῆς Ἑορτῆς.**

**Α**πόστολοι ἐκ περάτων, συναθροισθέντες ἐνθάδε, Γεθσημανῇ τῷ χωρίῳ, κηδεύσατέ μου τὸ σῶμα· καὶ σὺ Υἱὲ καὶ Θεέ μου, παράλαδέ μου τὸ πνεῦμα.

#### ΕΙΣ ΤΟΥΣ ΑΙΝΟΥΣ

Ἰστώμεν στίχ. σ' καὶ ψάλλομεν τὰ κάτωθι Στιχηρὰ Προσόμοια.

Ἦχος πλ. δ'. Ω τοῦ παραδόξου θαύματος.

**Μ**άρτυς Ματθαῖε πανεύφημε, τοῦ Δυνατοῦ τὴν Μισχύν, δεδεγμένος τὴν ἄμαχον, ἀσεβείας ἐ-

τρεψας, τῶν τῆς Ἐγαρ τὰς φάλαγγας, καὶ εὐσεβείας ἀκαταμάχητος, ἐν τοῖς ἐσχάτοις ὀπλίτης πέφηνας. ὦ τῆς ἀνδρείας σου! δι' ἧς νίκης ἐπαθλα περιφανῶς, τῇ Χριστοῦ μακάριε, χειρὶ ἀπέλαβες.

**Μ**άρτυς Ματθαῖε ἀήττητε, ὡς ἀληθῶς νεουργῶν, ἐαυτὸν τῷ βαπτίσματι, κεφαλῆς ὑπηνεγκας, τὴν τομὴν ὡσπερ ἄσαρκος, καὶ ἀνεκαίνισας τῆς σῆς πτώσεως, τῷ αἱματί σου τὴν παλαιότητα. Ὅθεν ἀνέδραμες, πρὸς σκηνὴν οὐράνιον ὑπὲρ ἡμῶν, ἰκετεύων πάντοτε, Θεὸν τὸν εὐσπλαγχνον.

**Μ**άρτυς Ματθαῖε πανένδοξε, κραταιωθεὶς ἐν Χριστῷ, τῷ Σωτῆρι καὶ Κτίστη σου, τῶν λοιμῶν ἐμίσησας, τὴν καθέδραν ὡς πάνσοφος, καὶ ἐν τοῖς ἄθλοις σου κατεπάτησας, ὡσπερ στρουθίον τὸν πολυμήχανον· οὐ τῆς χειρώσεως, ῥῦσαι ταῖς πρεσβεύαις σου τοὺς εὐσεβῶς, ἐκτελοῦντας πάντοτε, τὴν θεῖαν μνήμην σου.

**Μ**άρτυς Ματθαῖε παγκράτιστε, Γερακαρίου ὀδλαστός, εὐθαλέστατος πέφηνας, τῆς Ῥεθύμνης σέμνωμα, καὶ τῆς Κρήτης ἀγλαΐσμα, ὁδὸν Μαρτύρων, σθένει τῆς χάριτος, ἐν τοῖς ἐσχάτοις, βαδίσας ἔτεσιν. Ὅθεν ὑμνοῦμέν σε, πρεσβευτὴν προσάγοντες τῷ Λυτρωτῇ, οὐ ἀνεζωγράφησας, πάθος τὸ ἄχραντον.

Δόξα Πατρὶ. Ἦχος πλ. α'.

**Π**ανηγυρίζει σήμερον εὐσεβῶς, ἢ κατὰ Κρήτην Ἁγία Ἐκκλησία, τοῦ ἀθλοφόρου Ματθαίου τὴν μνήμην, ἐν ὑψηλῷ κηρύγματι συγκαλοῦσα, τῶν φιλεόρτων τὰ τάγματα καὶ λέγουσα· χαίροις ὁ τοῦ δίου τὰς τερπνότητας, νουνεχῶς εἰς ἔδαφος ῥίψας, καὶ πρὸς οὐράνιον ὕψος ἀνελθών, μαρτυρίου δρόμῳ φερόμενος· χαίροις ὁ τοῖς ἄθλοις ἀποκρουσάμενος, τοῦ δολίου ἐχθροῦ τὰ μηχανήματα, καὶ τῷ λαῷ πληθύνας τοῦ Θεοῦ, κατὰ τῆς ἀσεβείας τὰ τρόπαια· χαίροις ὁ ὑπὲρ ἡλίου λάμπας, ἐν τῆς δουλείας τῇ σκοτίᾳ, καὶ καταυγάσας μαρτυρικῶς, τοῦ εὐσεβοῦς πληρώματος τὸ φρόνημα. Ἀλλὰ ὡς ἔχων παρῆρσιαν πρὸς Χριστόν, αὐτὸν ἐκτενῶς καθικέ-

τευε, τὴν εἰρήνην τῷ κόσμῳ δωρήσασθαι, καὶ ταῖς ψυχαῖς ἡμῶν τὸ μέγα ἔλεος.

Καὶ νῦν. Τῆς Ἑορτῆς. Ὁ αὐτός.

**Αἴ**σατε λαοί, τῇ Μητρὶ τοῦ Θεοῦ ἡμῶν ζῴσατε· σήμερον γὰρ τὴν ὀλόφωτον ψυχὴν αὐτῆς, εἰς τὰς ἀχράντους παλάμας, τοῦ ἐξ αὐτῆς σαρκωθέντος ἀνευ σποράς, παρατίθην· ὧ καὶ πρεσβεύει ἀδιαλείπτως, δωρηθῆναι τῇ οἰκουμένη εἰρήνην, καὶ τὸ μέγα ἔλεος.

Δοξολογία Μεγάλῃ καὶ Ἀπόλυσις.



## Εἰς τὴν Λειτουργίαν

Τὰ Τυπικά, οἱ Μακαριομοὶ καὶ ἐκ τοῦ Κανόνος τοῦ Ἁγίου ἡ γ' καὶ στ' ῥῥή. Ἀπόστολον καὶ Εὐαγγέλιον, ζῆτει τῇ κγ' Ἀπριλίου.

Κοινωνικόν.

Εἰς μνημόσυνον αἰώνιον ἔσται δίκαιος. Ἀλληλουῖα.

Μεγαλυνάρια.

**Χ**αίροις ὁ οὐράνιος ἀθλητῆς, ὁ ἐν τῇ Ῥεθύμνῃ, μαρτυρήσας διὰ Χριστόν· χαίροις ὁ τὸ κέρας, συντρίψας τῶν ἀπίστων, τῇ σῇ ὁμολογίᾳ, Ματθαῖε ἔνδοξε.

**Τ**οῦ Γερακαρίου ἄνθος τερπνόν, κλέος τῆς Ῥεθύμνης, καὶ τῆς Κρήτης πάσης πυρσός, ὠφθῆς ὧ Ματθαῖε, σῇ κραταιᾷ ἀθλήσει, δι' ἧς ἐχθρὸν καθεῖλες, τὸν πολυμήχανον.

Δίστιχον.

Ἐπλεξέ σοι Κύριλλος στέφανον ἕμνων  
ὦ Ματθαῖε ἀθλήσιν τὴν σὴν θαυμάζων.

